

ضلع بونیر کی خواتین کے دینی مدارس کا تعارفی و ارتقائی جائزہ

An Introductory and Evolutionary Review of Women's Religious Madrasahs in Buner District



*جمیلہ

Abstract:

In relation to the present, the discussion of this matter and the discussion of the matter, the ahta4a, were given to the women of Bonarm. The evaluation of Madrasahs is to be made public so that it is clear that the time is right. And the honor a man gets is the same as a woman gets a reward. The manifestation of Anina's blessings is seen in the form of the human race spread throughout the universe. For this reason, as much right as a man has on this earth, a woman has the same right. When it comes to the right, the acquisition of knowledge is the basic right of a human being, whether he is a man or a woman. The Holy Prophet (PBUH) said, "طَلَبُ الْعِلْمِ فَرِيضَةٌ عَلَى كُلِّ مُسْلِمٍ"

The aim of Islam was to bring all humanity on a level. In his kingdom, low and high, king and donkey, rich and poor, women and men all had equal status. Therefore, he gave the message of equality to the whole world through his teachings, commands and laws.

God's statement is:

وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا“.

Translation: "And whoever does good deeds, whether male or female, and is a believer, such people will enter Paradise, and they will not be wronged in the slightest." In addition to this, Allah the Exalted said in another place in the Holy Qur'an. They are: "يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا“:

Translation: O believers! Save your lives and your family from fire. Allama Alusi writes in the commentary of this verse: This verse makes it clear that it is necessary for a person to learn his duties and responsibilities and it is also necessary to educate his family members.

The extent to which the world had progressed before Islam was only the charisma of the moral and mental powers of the gender (male). Egypt, Babylon, Greece and India were the cradles of great civilizations. But there was no interference in the cultivation of women. When Islam came, it included the struggle of genders (male and female) in resources and development and a new color and flavor was created in its civilization. In the time of the Prophet (peace be upon him), there was no formal madrassa like Dar Arqam or Safa in the beginning for women, but despite this, women's education was organized. It has been reported in a tradition of Bukhari that "Once a woman came to

the service of the Prophet ﷺ and said: O Messenger of Allah! Men remember the Hadiths by being in your company. Please reserve a day for us too. Therefore, the Prophet ﷺ fixed one day in the week. Where they used to gather and he used to teach them.

The role played by the women of any nation in the education and training of that nation does not need any explanation. Mother's lap is the child's first education and training center. Therefore, the religious education and training of women is no less important than the religious reformation of men for the Muslim nation. One is because the address of Islamic rulings is the same for men as it is for women. Rather, there are certain rules that belong to women only. And secondly because the training of women ultimately proves to be the means of training the entire nation. It was also the custom of Sir Sarwar Alam that in his public sermons both men and women were addressed, but sometimes he ﷺ held a separate assembly to address women in particular. Later on, the Muslim Ummah organized religious madrasahs for the religious house of women in every region and in every age, so that the religious education of women can be done with special attention through them.

Similarly, Bonier region of Khyber Pakhtunkhwa also has the characteristic that there is a lot of attention paid to the religious education of women and various religious madrasahs are performing their services.

تعارف موضوع

عصر حاضر کے حوالے سے اس مقالے کا تعارف اور بنیادی اہمیت کو بیان کرنے کا مقصد ضلع بونیر کی خواتین کے دینی مدارس کا تعارفی و ارتقائی جائزہ کو منظر عام پر لانا ہے تاکہ یہ بات واضح ہو سکے کہ اس معاشرہ میں جتنی وقعت اور عزت مرد کو حاصل ہے وہی عورت کو بھی حاصل ہے یہ حقیقت ہے کہ دنیا میں پہلا آنے والا خاندان ایک مرد اور ایک عورت پر مشتمل تھا۔ انہیں کی برکتوں کا ظہور ساری کائنات میں پھیلی ہوئی نسل انسانی کی شکل میں نظر آرہا ہے۔ اس وجہ سے اس زمین پر جتنا حق ایک مرد کا ہے اتنا ہی حق ایک عورت کا بھی ہے۔ جب حق کی بات آتی ہے تو علم کا حصول انسان کا بنیادی حق ہے خواہ وہ مرد ہو یا عورت حضور اکرم ﷺ نے بلا تفریق جنس و امیر و غریب ہر انسان کو علم حاصل کرنے کی تاکید فرمائی ہے۔ حضور ﷺ کا ارشاد مبارک ہے:

"طَلَبُ الْعِلْمِ فَرِيضَةٌ عَلَى كُلِّ مُسْلِمٍ"¹

"علم حاصل کرنا ہر مسلمان پر فرض ہے۔"

اسلام کا مقصد تمام انسانیت کو ایک سطح پر لانا تھا۔ اسکی بادشاہی میں پست و بلند، شاہ و گدا، امیر و غریب، عورت و

مرد سب یکساں حیثیت رکھتے تھے۔ اسلئے اس نے اپنی تعلیمات، احکام اور قوانین کے ذریعہ سے تمام دنیا کو مساوات کا پیغام دیا۔ ارشاد خداوندی ہے:

وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ اُنْتَى وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ
وَلَا يُظْلَمُونَ نَقِيرًا²

ترجمہ: ”اور جو کوئی نیکوں پر عمل کریگا خواہ مرد ہو یا عورت اور صاحب ایمان ہو تو ایسے لوگ جنت میں داخل ہوں گے اور ان پر ذرا بھی ظلم نہیں ہوگا۔“ اس کے علاوہ قرآن مجید میں دوسری جگہ اللہ تعالیٰ فرماتے ہیں:

”يَا أَيُّهَا الَّذِينَ آمَنُوا اتَّقُوا انْفُسَكُمْ وَأَهْلِيكُمْ نَارًا“³

ترجمہ: اے ایمان والو! بچاؤ اپنی جانوں کو اور اپنے گھر والوں کو آگ سے۔

علامہ آلوسیؒ اس آیت کی تفسیر میں لکھتے ہیں: اس آیت سے یہ بات واضح ہو جاتی ہے کہ انسان پر خود بھی فرائض و واجبات کا سیکھنا لازم ہے اور اہل و عیال کو بھی تعلیم دینا ضروری ہے⁴۔ اسلام سے پہلے دنیا نے جس قدر ترقی کی تھی وہ صرف صنف (مرد) کی اخلاقی اور دماغی قوتوں کا کرشمہ تھی۔ مصر، بابل، یونان اور ہندوستان عظیم الشان تہذیب و تمدن کے چمن آرائے تھے۔ لیکن اس میں عورت کی آبیاری کا کچھ دخل نہ تھا۔ اسلام آیا تو اس نے صنفوں (مرد و عورت) کی جدوجہد کو وسائل و ترقی میں شامل کر دیا اور اس کے تمدن میں نیارنگ و بوی پیدا ہو گیا۔ دور نبوی ﷺ میں خواتین کے لئے آغاز میں کسی قسم کا دارالمرقاہ جیسا کوئی باقاعدہ مدرسہ تو نہیں تھا لیکن اس کے باوجود خواتین کی تعلیم کا اہتمام کر دیا گیا تھا۔ بخاری کی ایک روایت میں آیا ہے کہ ”ایک مرتبہ ایک عورت نبی کریم ﷺ کی خدمت میں حاضر ہوئی اور عرض کیا کہ اے اللہ کے رسول! مرد تو آپ کی صحبت میں رہ کر احادیث سن کر یاد کر لیتے ہیں۔ آپ ہمارے لئے بھی ایک دن مخصوص کر دیں۔ چنانچہ آپ ﷺ نے ہفتہ میں ایک دن مقرر فرمایا۔ جہاں وہ جمع ہوتیں اور آپ ﷺ ان کو تعلیم دیا کرتے تھے۔“⁵

کسی بھی قوم کی خواتین کا اس قوم کی تعلیم و تربیت میں جو حصہ ہوتا ہے وہ کسی بیان کا محتاج نہیں۔ ماں کی گود بچے کی سب سے پہلی درس گاہ بھی ہے اور تربیت گاہ بھی۔ چنانچہ ملت مسلمہ کے لئے جتنی اہمیت مردوں کی دینی اصلاح کو حاصل ہے خواتین کی دینی تعلیم و تربیت اس سے کسی طرح کم اہمیت نہیں رکھتی۔ ایک تو اس لئے کہ اسلامی احکام کا خطاب جس طرح مردوں کو ہے اسی طرح عورتوں کو بھی ہے۔ بلکہ بعض احکام ایسے ہیں جو خواتین ہی سے تعلق رکھتے ہیں۔ اور دوسرا اسلئے کہ خواتین کی تربیت بالآخر پوری قوم کی تربیت کا ذریعہ ثابت ہوتی ہے۔ سرور عالم ﷺ کا معمول بھی یہ تھا کہ آپ

کے عمومی خطبات میں تو مرد اور عورت دونوں ہی مخاطب ہوتے تھے لیکن کبھی کبھی آپ خاص طور سے خواتین کو خطاب کرنے کے لئے الگ مجلس منعقد فرماتے تھے۔ حضور ﷺ کا ارشاد ہے:

”الرَّجُلُ رَاعٍ فِي مَالِ أَبِيهِ وَمَسْتَوْوٌ عَنْ رَعِيَّتِهِ، وَكُلُّكُمْ رَاعٍ وَمَسْتَوْوٌ عَنْ رَعِيَّتِهِ“⁶
 ”مرد اپنے اہل کاراعی بنایا گیا ہے۔ اور اس سے ان کے متعلق جواب طلب ہو گا۔ اور عورت شوہر کے گھر کی راعیہ ہے اور اس سے اس کے متعلق باز پرس ہوگی۔“

رسول اللہ ﷺ کے اختیار کردہ منہج پر عمل کرتے ہوئے بعد میں امت مسلمہ نے ہر علاقے اور ہر زمانے میں عورتوں کی دینی تربیت کے لئے دینی مدارس کا اہتمام کیا۔ تاکہ ان کے ذریعے عورت کی دینی تربیت خصوصی توجہ کے ساتھ ہو سکے۔ اسی طرح خیبر پختونخوا کے علاقے بونیر کو بھی یہ خصوصیت حاصل ہے کہ یہاں خواتین کی دینی تعلیم پر بھرپور توجہ دی جاتی ہے اور مختلف دینی مدارس اپنی خدمات انجام دے رہے ہیں۔

ضلع بونیر کا تعارفی وارتقائی جائزہ

ضلع بونیر⁷ پاکستان کے دارالخلافہ اسلام آباد⁸ سے تقریباً تین سو کلومیٹر دور اور پشاور سے ایک سو تیس کلومیٹر دور شمال مشرق میں واقع ہے۔⁹ بونیر ننگی پہاڑیوں کا خوبصورت علاقہ ہے، ایک طرف اگر اس کے رُوح افزاء مقامات اور پُر سکون ماحول سیاحوں کے لئے پُرکشش ہے تو دوسری طرف مقامی لوگوں کے لئے سبز چراگاہیں اور پودے فراہم کرنے کا ذریعہ ہے۔ بونیر کو ترقی دینے والے اہم قبیلے یوسفزئی¹⁰، مندن، گوجر اور سکھ ہیں¹¹۔ بونیر کے لوگ محنت کش اور مضبوط ہیں، اکثریت کی زبان پشتو ہے۔ کھیتی باڑی ان کا ذریعہ معاش اس کے علاوہ زرعیہ معاش کے لیے باہر ممالک کا رخ بھی کر لیتے ہیں۔ اگرچہ زراعت کو ایک مرکزی حیثیت حاصل ہے¹²۔

عہد رسالت اور آغاز مدارس

ماضی میں یہ علاقہ مختلف تہذیبوں کا مرکز رہ چکا ہے۔ یہاں مختلف تہذیبوں نے پروان چڑھا اور یہاں کی تہذیب میں اپنا حصہ ڈالا اور اس طرح یہ سلسلہ چلتا رہا، مگر جب یہاں اسلام آیا تو اس تہذیب میں کچھ تبدیلی آئی مگر پھر بھی ان کے وہ طریقے جو ان کو وراثت میں ملے تھے چھوڑنے کے لئے تیار نہیں تھے۔ مخلوط طرز معاشرت میں زندگی گزارنے والے مسلمان بھی جاہلیت کی راہ پر گامزن تھے۔ جس سے اسلامی اقدار بُری طرح متاثر ہوئیں۔ ان میں بہت سے بدعات جاری تھیں مثلاً غربت، غیر مسلم تہذیبوں کے اثرات، خانہ جنگی، خواتین کے کمزور طبقے کا استحصال اور علم کا فقدان ان وجوہات میں سرفہرست علم کا فقدان اور توہمات کا غلبہ تھا۔ علم نہ سیکھنے کی وجہ سے غربت اور زرعی کاموں میں بے پناہ مصروفیت

تھی۔¹³ اس وقت اس علاقے میں ایسے بد عقیدہ پیروں کی بہتات تھی۔ جو مذہب کے نام پر لوگوں میں بد عقیدگی پھیلا رہے تھے۔ چند پیر لوگوں کو چرس کے نشے میں مبتلا کر کے عبادت کے طریقے ایجاد کرتے تھے۔ چند پیروں نے موجودہ ماڈرن کلب کا تصور پیش کیا۔ عورتوں اور مردوں کو ایک محفل میں بٹھا کر اپنے عقائد کی پرچار کرتے تھے۔ لوگ قسم قسم کے اعتقادات میں پھنسے ہوئے تھے نہ کسی کا دین صحیح تھا نہ اسلام کے کسی رکن سے خبر تھی۔ اس علاقے میں ہندو اور سکھ بھی رہتے تھے۔ ہندوؤں کے عقائد کا مسلمانوں پر کافی اثر تھا۔ ایسے رواج فروغ پا رہے تھے، جن کا اسلام سے کوئی تعلق نہیں تھا۔ مساجد میں ایسے مولوی ہوتے تھے جن کا علم قرآن پاک کی چند سورتوں تک محدود تھا۔ جمعہ مبارک کو پشتوزبان کا منظوم خطبہ دیا جاتا تھا۔ کم علم علماء علمائے سوء کا کردار ادا کرتے تھے۔ سادہ دل اور بے علم عوام کو گمراہ کر رہے تھے۔ انہوں نے خوشی اور غمی کے موقع پر خود ساختہ رسومات ایجاد کر رکھی تھیں اور لوگوں کو باور کراتے تھے کہ یہ دین اسلام کا حصہ ہے۔¹⁴ دیگر شریکیت سے تو معاشرہ بھرا ہوا تھا لیکن سب سے اہم رسم یہ تھی کہ جب کوئی ولی یا بزرگ وفات پاتا تو لوگ اس کے مزار پر جا کر دعائیں مانگتے تھے اور ساتھ ہی اپنے مریضوں کو بابا کے مزار پر لایا جاتا تھا۔ مختلف بزرگ مختلف امراض کے شفاء کے لئے مشہور تھے۔ ضلع بونیر میں ہر گاؤں میں کسی نہ کسی بزرگ کا مزار پایا جاتا تھا۔ جہاں لوگ مزاروں پر حاضری دیتے وقت جوتے اتارتے اور ان پر پڑے پتھر کو اپنی بیماری کو دور کرنے کے لئے جسم پر رگڑتے تھے۔ عید کے موقعوں پر خصوصی طور پر یہاں پر میلے لگائے جاتے۔¹⁵

عمرہ و حج کی ادائیگی کا رجحان بہت ہی کم تھا بلکہ نہ ہونے کے برابر تھا اگرچہ بونیر میں اکثریت غریبوں کی تھی مگر پھر بھی بہت سے لوگ صاحب مال ہونے کی باوجود یہ فریضہ ادا نہیں کرتے تھے۔ مخلوط طرز معاشرت میں زندگی گزارنے والے مسلمان جاہلیت کے راہ پر گامزن تھے جس سے روایات بری طرح متاثر ہو رہی تھی۔ خاص کر ذات پات کے نظام نے مسلم معاشرہ پر برا اثر کر رکھا تھا اور اعلیٰ قوم کے افراد نچلے قوم کو کمزور تصور کرتے تھے۔ اپنے آپ کو دشمنی سے آزاد کرنے کے لئے اپنی عورتوں کو ناحق طریقے سے غیرت کے نام پر مار ڈالتے تھے۔ اور ضلع بونیر کے ان پڑھ لوگ بے علمی کی وجہ سے طرح طرح کی رسومات، توہمات، تنازعات وغیرہ بہت سی برائیوں میں مصروف تھے جو کہ ہندو تہذیب کے رہنے کی وجہ سے معاشرے میں عام ہوئی تھیں۔¹⁶ بونیر میں خواتین کی تعلیم حاصل کرنے کی کسی قدر مخالفت پائی جاتی ہے۔ بعض قدامت پسند افراد اپنی ثقافت و معاشرتی اقدار کے تحفظ کے پیش نظر عورتوں کی تعلیم کی مخالفت کرتے ہیں۔ ان کے نزدیک مثالی عورت کا تصور اپنے بڑوں اور شوہروں کی تابعداری اور گھریلو امور کی انجام دہی ہے جبکہ دوسرا گروہ خواتین کی تعلیم قرآن شریف کے ناظرہ و ترجمہ پڑھ لینے کو ہی مکمل سمجھتے ہیں۔ لیکن اب حالات کے تناظر میں عورت کی تعلیم کو

انسانی معاشرہ کی صحت اور توانائی کے لئے ضروری سمجھا جاتا ہے۔ اس تبدیلی کو صرف محدود طبقے نے محسوس کیا لیکن اب بھی ایسے افراد کی کمی نہیں جو عورت کی تعلیم کو کچھ زیادہ اچھا نہیں سمجھتے لیکن اس سلسلے میں اب بھی دینی مدارس خواتین کو علم و تعلیم کی سہولیات رعایت کے ساتھ پہنچا رہے ہیں۔

عصر حاضر کے جدید ٹیکنالوجی کے اثرات بہت تیزی کے ساتھ ہر ملک و قصبے میں پھیل رہے ہیں، تعلیم و ترقی کے لئے راہیں کھل رہی ہیں۔ جسکی وجہ سے بونیر کے لوگوں میں بھی تعلیمی رجحان بڑھ رہا ہے، یہی وجہ ہے کہ ضلع بونیر میں تعلیم کے مراکز اور دینی مدارس اپنی خدمات کو گھر گھر پہنچانے میں مصروف عمل ہیں۔

مدارس کی نشوونما و ارتقاء اور تاریخی پس منظر

لفظ "مدرسہ" کی تعریف: مدرسہ واحد اور اسکی جمع مدارس ہے۔ مدرسہ کا مطلب ہے۔ "پڑھنے کی جگہ یا قدیم طرز کی روایتی درسگاہ" 17۔ اردو لغت کے مطابق مدرسہ کا معنی پڑھنا، درس، آموزش ہے 18۔ مدرسہ اس جگہ کو کہتے ہیں جہاں بچوں کے لئے پڑھنے لکھنے کا بندوبست موجود ہو۔ بعض اہل علم حضرات کے مطابق کتب سے مراد ابتدائی درسگاہ ہوتی ہے، جبکہ مدرسہ بڑی درسگاہ کو کہتے ہیں۔ 19

رسول اللہ ﷺ نے نبوت ملنے کے بعد لوگوں کو اسلام سے روشناس کرنے کے لئے قرآن پاک کی تعلیم کا خصوصی اہتمام فرمایا۔ اُس دور میں ایسے مقامات جہاں مسلمانوں نے جا کر دین اسلام سے واقفیت حاصل کی اُس دور کے لحاظ سے ہم ان کو دینی مدرسہ کے نام سے پکارتے ہیں۔

دور نبویؐ میں مدارس کا قیام: رسول اللہ ﷺ کی بعثت کے بعد دوسرے انبیاء کثیر شریعتیں منسوخ ہو گئیں۔ آپ ﷺ نے ایک نئی شریعت کی بنیاد رکھی لوگوں کو اسلامی تعلیمات سے آراستہ کرنے کے لئے آپ ﷺ نے مکہ ہی سے تعلیم و تدریس کا سلسلہ شروع فرمایا، درس و تدریس کے لئے آپ نے جن جگہوں کا انتخاب کیا وہ بجا طور پر اسلام کے ابتدائی مدارس تھے۔ جن پر ذیل میں بحث کی جاتی ہے۔

مدرسہ صحن ابو بکر صدیق رضی اللہ تعالیٰ عنہ 20: سب سے پہلے عہد نبوی ﷺ میں ہم جس مقام کو مدرسہ کا نام دیتے ہیں وہ حضرت ابو بکر صدیق کا وہ چھپر ہے جو آپ کے گھر کے سامنے تھا جس میں آپ رضی اللہ تعالیٰ عنہ نماز اور قرآن پڑھا کرتے تھے اور مشرکین کے بچے اور عورتیں آپ کے گرد جمع ہو جاتے اور تلاوت قرآن پاک سنتے تھے۔ 21 آپ رضی اللہ عنہ اسلام کی دعوت دیتے تھے۔ یہ بات مشرکین مکہ کو سخت ناپسند تھی انہوں نے حضرت ابو بکر صدیق رضی اللہ تعالیٰ عنہ کو اس جگہ کو چھوڑنے پر مجبور کیا۔ 22

مدرسہ دارالرقم

صحابی حضرت ارقم رضی اللہ تعالیٰ عنہ کا گھر²³ کو وہ صفا²⁴ کے نشیب میں تھا۔ عام لوگوں کی نظروں سے اوجھل تھا۔ آپ نے اسے اسلام کی پہلی درسگاہ کے طور پر استعمال کیا۔ جو شخص بھی ایمان لاتا تو اس مکان میں جا کر بنیادی عقائد سیکھتا۔ حضرت محمد ﷺ اور صحابہ کرام دارالرقم میں قیام پذیر تھے۔ تعلیم و تدریس میں مصروف تھے۔

مدرسہ شعب ابی طالب: مکہ میں ہجرت سے قبل مدرسہ بیت فاطمہ بنت خطاب اور مدرسہ شعب ابی طالب²⁵ (جس میں رسول اللہ اپنے ساتھیوں کے ساتھ قریش کے سوشل بائیکاٹ کی وجہ سے 3 سال تک محصور رہے۔) اس میں آپ نے دعوت و تبلیغ درس و تدریس کا سلسلہ جاری رکھا۔ ہر سال حج کے موسم میں باہر نکلتے اور اسلام کی دعوت دیتے۔

مدرسہ بیت فاطمہ بنت خطاب

اسی طرح بیت فاطمہ بنت²⁶ خطاب میں حضرت خباب بن ارت رضی اللہ عنہ²⁷ آکر ان کو قرآن مجید کی تعلیم دیتے تھے۔²⁸

مدرسہ حبشہ:- جب کفار مکہ کے ظلم و ستم سے تنگ آکر بعض صحابہ کرام رضی اللہ تعالیٰ عنہم کو حبشہ²⁹ کی طرف ہجرت کرنی پڑی تو انہوں نے حبشہ میں تعلیم کا سلسلہ جاری رکھا اس کو مدرسہ ارض حبشہ سے تعبیر کیا جاسکتا ہے۔³⁰ اس کے بعد کفار مکہ نے ظلم کی انتہاء کی تو اس کے نتیجے میں حضرت محمد ﷺ نے مدینہ ہجرت کی۔ باقی دینی مدارس ہجرت کے بعد مدینہ میں قائم ہوئے۔

مدینہ میں پہلی درسگاہ

مدینہ میں جس مقام پر سب سے پہلے قرآن پڑھایا گیا۔ وہ بنو زریق کی مسجد ہے۔ اسکے پہلے مدرس حضرت رافع بن مالک³¹ خزرج کی شاخ بنی زریق سے تھے۔ بیعت عقبہ³² اولیٰ کے موقع پر ایمان لائے تھے۔ اور دس سال کے دوران جس قدر قرآن نازل ہو چکا تھا، آپ نے انہیں عنایت فرمایا۔³³

دوسری درسگاہ

یہ درسگاہ مدینہ کے جنوب میں قباء³⁴ کے مقام پر واقع تھی۔ بیعت عقبہ کے بعد بہت سے اصحاب نے جن میں کمزور اور بوڑھے اصحاب کی کثرت تھی، مکہ سے مدینہ ہجرت کی، تو ان کا ابتدائی قیام قباء میں تھا۔ جب ان کی تعداد بڑھ گئی تو

سالم مولیٰ ابی حدیفہ³⁵ جو اُن میں بڑے عالم تھے، مہاجرین کو تعلیم دیتے اور ساتھ ہی امامت کے فرائض بھی انجام دیتے تھے۔

تیسری درسگاہ

یہ درسگاہ مدینہ کے جنوب مغرب کی طرف تقریباً ایک میل کے فاصلے پر حضرت اسعد بن زرارہ کے مکان میں تھا۔ جو جامعیت اور افادیت میں مذکورہ دونوں درسگاہوں سے مختلف اور ممتاز حیثیت کی حامل تھی۔³⁶ تو حضور ﷺ نے مصعب بن عمیر رضی اللہ عنہ کو اس خدمت کے لئے روانہ کیا³⁷۔ براء بن عازب³⁸ رضی اللہ عنہ کی روایت کے مطابق:

”أَوَّلُ مَنْ قَدِمَ عَلَيْنَا مِنْ أَصْحَابِ النَّبِيِّ ﷺ مُصْعَبُ بْنُ عُمَيْرٍ، وَابْنُ أُمِّ مَكْتُومٍ فَجَعَلَا يُقْرَأُنَا الْقُرْآنَ“³⁹

"سب سے پہلے ہمارے ہاں حضرت مصعب بن عمیر رضی اللہ تعالیٰ عنہ اور حضرت عبد اللہ ابن اُمّ مکتوم آئے اور یہ حضرات لوگوں کو قرآن پڑھاتے تھے"

معلم انسانیت اور رہبر کاروان حضرت محمد ﷺ نے زندگی میں ہر دور کے افراد کے لئے علم کی اہمیت کو اجاگر کیا تھا۔ جن میں بچے، بوڑھے، جوان اور عورتیں سب شامل تھے۔ اُن کے لئے علم حاصل کرنے کے بھرپور مواقع فراہم کئے تھے۔

تعلیم اطفال

بچے ہر ملک و ملت اور مذہب و دین کے مستقبل کے معمار ہوتے ہیں۔ بچے ہی جوان ہو کر قوم و ملت کا انتظام اپنے ہاتھوں میں لیتے ہیں۔ اس اہمیت کے پیش نظر بچوں کی تعلیم و تربیت سب سے اولین ذمہ داری ہے۔ جنگ بدر کے قیدی کی فدیہ نہ دے سکے تو اُن کے ذمہ دس بچوں کو لکھنا پڑھنا سکھانا لگایا۔⁴⁰

عہد نبوی ﷺ میں تعلیم نساں

دور جاہلیت میں جہاں مرد علم کی نعمت سے محروم تھے وہاں عورتوں کے علم کا تصور ناممکن تھا۔ اسلام سے پہلے پورے عرب میں شفاء بنت عبد اللہ⁴¹ کی تعلیم یافتہ ہونے کا ذکر ملتا ہے۔ لیکن اسلام نے عورتوں کو تعلیم کی دولت سے مالا مال کر دیا، اسلام کی وجہ سے عورتوں نے تعلیم کے میدان میں بلند مقام حاصل کیا۔ اُمّ المؤمنین سیدہ عائشہ صدیقہ رضی اللہ تعالیٰ عنہا اور حضرت سیدہ اُم سلمہ رضی اللہ تعالیٰ عنہا احادیث کے اسرار و موزوں اس قدر مہارت رکھتی تھیں کہ ان کا

کوئی مد مقابل نہیں تھا، وہ کامل عقل اور صاحب الرائے تھیں۔ بہت سے تابعین نے ان سے اکتساب علم کیا۔ اُمّ المؤمنین حضرت سیدہ حفصہ رضی اللہ تعالیٰ عنہا کی تعلیم کے لئے حضرت شفاء بنت عبد اللہ کی خدمات حاصل کی گئیں۔ حضور ﷺ نے حضرت شفاء بنت عبد اللہ سے فرمایا کہ جس طرح تم نے حفصہ کو جھاڑ پھونک سکھایا اس طرح انہیں لکھنا پڑھنا بھی سکھا دو۔⁴² اُمّ ورقہ بنت عبد اللہ⁴³ کو محمد ﷺ نے عورتوں کا امام بنایا تھا اور ساتھ ہی ایک موذن بھی مقرر کیا تھا، چنانچہ موذن اذان دیتا اور عورتوں کی امامت وہ کرتی تھیں۔⁴⁴

عہد نبوی میں تعلیم بالغاں

اسلام نے تعلیم کو انسانی ضروریات میں سے ایک بنیادی ضرورت قرار دیا ہے۔ زندگی کے ہر مرحلے پر یعنی ماں کی گود سے لے کر بڑھاپے تک علم حاصل کرنا چاہیے۔ اس اہمیت کے پیش نظر مسجد النبی ﷺ کے شمال مشرق کے کنارے پر مسجد سے ملحق ایک چبوتہ تھا یہاں وہ مسلمان رہتے تھے جن کا گھر بار نہ تھا، یہ رسول ﷺ سے دین کی تعلیم حاصل کرتے اور وقتاً فوقتاً تبلیغ اسلام کے لئے دوسرے مقامات پر جاتے تھے۔ ان لوگوں نے اپنی آنکھوں، کانوں اور جسموں کو آپ کی تعلیمات کے لئے دن رات وقف کیا تھا۔ اور دن رات صفہ میں رہتے ہوئے علم حاصل کیا جسے آج کے دور میں رہائشی یونیورسٹی کہا جاسکتا ہے۔⁴⁵ جس کیلئے "اصحابِ صفہ" کا لقب استعمال کیا جاتا ہے۔⁴⁶ معلم انسانیت حضرت محمد ﷺ بحیثیت پرنسپل ادارہ وقتاً فوقتاً انہیں تعلیم سے نوازتے تھے۔ اسلام کی اس اولین درسگاہ میں طلبہ کی مجموعی تعداد بعض اوقات چار سو تک ہو جاتی تھی۔⁴⁷

خلافت راشدہ کا نظام تعلیم

خلافت راشدہ کے زمانے میں بھی درس و تدریس کا سلسلہ مساجد ہی میں جاری رہا۔ چنانچہ ابو بکر صدیق رضی اللہ عنہ جیسے ہی مسند خلافت پر فائز ہوئے، تو آپ کو پے در پے مشکلات کا سامنا کرنا پڑا، مثلاً فتنہ ارتداد، منکرین زکوٰۃ، مدعیان نبوت، تاہم ان کا بڑا احسان یہ ہے کہ انہوں نے قرآن مجید جو پہلے منتشر اور متفرق ٹکڑوں میں لکھا گیا تھا، یکجا مرتب کر کے ہر قسم کی تحریف سے محفوظ کیا، تاکہ ضرورت کے وقت اس سے رجوع کیا جاسکے۔⁴⁸

حضرت عمر رضی اللہ تعالیٰ عنہ⁴⁹ کے زمانہ میں جب فتوحات کا سلسلہ وسیع ہوا تو قرآن کی تعلیم کے لئے مستقل ملحق معلمان عمال کے ساتھ بھیجے گئے۔ جیسے حضرت ابو موسیٰ اشعری⁵⁰ بصرہ⁵¹ کے عامل بن گئے تو حضرت عمران بن حصین شریعت اسلامی کی تعلیم کے لئے ان کے ساتھ کئے گئے۔ عبادہ بن صامت رضی اللہ عنہ نے معلم قرآن کی حیثیت سے حمص میں قیام فرمایا۔ معاذ بن جبل رضی اللہ عنہ فلسطین گئے اور ابو درداء نے دمشق میں قیام کیا۔⁵²

حضرت عثمان غنی رضی اللہ تعالیٰ عنہ کے دور خلافت میں بھی درس و تدریس جاری تھا۔ آپ رضی اللہ تعالیٰ عنہ نے عربی الملاء کے اختلافات ختم کرنے کے لئے قرآن پاک کو ایک رسم الخط تیار کروا کر اسکی خوب اشاعت فرمائی تاکہ امت مسلمہ افتراق و انتشار کا شکار نہ ہو جائے۔ اس کے علاوہ پوری اسلامی دنیا میں قرآن کریم کے اصح ترین نسخے پھیلا دیے۔⁵³ سیدنا حضرت علی رضی اللہ عنہ نے بھی آپ نے خلافت میں تعلیم و تربیت کا سلسلہ اس طرح جاری رکھا۔ جس طرح خلیفہ اول اور دوم نے جاری کیا تھا۔ آپ رضی اللہ عنہ کے دور میں عربی قواعد یعنی علم نحو کی بنیاد پڑی کیونکہ نو مسلم عجمیوں کو عربی زبان سیکھنے اور ان کا معنی سمجھنے میں مشکل پیش آرہی تھی۔ تو عربی قواعد سے یہ مشکل آسان ہو گئی۔ حضرت علی رضی اللہ عنہ خود بھی معلم کے فرائض انجام دیتے تھے۔⁵⁴

عہد بنو امیہ⁵⁵ اس دور کا آغاز حضرت عمر بن عبد العزیز کی خلافت سے شروع ہوتا ہے۔ انہوں نے علم کی اشاعت میں عظیم الشان کارنامے انجام دیئے۔ انہوں نے سب سے پہلے سرمایہ حدیث کو یکجا کرنے کے لئے صوبہ کے والیوں اور شہروں کے عاملوں کے نام فرمان بھیجے۔ چنانچہ اس فرمان کے نتیجے میں احادیث کا قیمتی سرمایہ جمع ہو گیا۔ دوسری تبدیلی یہ کی کہ پڑھانے والوں کو معاش کی فکر سے آزاد کرنے کے لئے مستقل و وظیفہ مقرر کئے، نادار طلبہ کے لئے بھی وظیفہ جاری کئے۔⁵⁶

عہد بنو عباس و سلاطین اسلام

بنو عباس کا دور دوسری صدی ہجری کے اوائل سے شروع ہوا اور چوتھی صدی ہجری کے نصف تک اس دور میں جتنی وسعت اور عروج مدارس کو ملا اور ادوار میں نہیں ملا۔ یہاں تک کہ خلفاء اور امراء اور ارباب ثروت نے اپنے اپنے گھروں میں بھی تعلیمی انتظام کیا اور کوئی قابل ذکر اسلامی آبادی ایسی نہیں ملتی جس میں تعلیمی سلسلہ جاری نہ ہو۔ تعلیم مفت ہوتی تھی۔⁵⁷

دینی مدارس کے لئے الگ عمارتیں بنانے کی ابتداء

اسلامی نظام تعلیم کے پہلے دوروں میں تعلیم مسجدوں کے صحنوں، میناروں کے سایوں خانقاہوں کے حجروں اور علماء کے مکانوں میں جاری رہی۔ اس زمانے میں اگر تعلیم گاہ کے لئے عمارت کی ضرورت پڑتی۔ تو درگاہ کی شکل کی عمارت کے بجائے نئی مسجد ہی تعمیر کی جاتی۔ چوتھی صدی کے آخر میں درگاہوں کے لئے مستقل عمارت بنانے کی ابتداء ہوئی۔ اور اس قدر مقبولیت حاصل کی کہ ایک صدی کے اندر میں تمام اسلامی دنیا میں عام رواج ہوا۔⁵⁸

سب سے پہلا مدرسہ ایک مدت تک اسلامی ممالک میں مسجد کو بنیادی حیثیت حاصل رہی اور پورا نظام مسجد کے گرد ہی گھومتا رہا پھر کچھ ایسے اسباب پیدا ہو گئے کہ مساجد اپنا کردار برابرا کرتی رہیں، لیکن مستقل مدارس قائم ہوئے، جو اپنا کام علیحدہ طور پر شروع کرنے لگے۔⁵⁹

مدرسہ سلطان محمود غزنوی جب سلطان محمود غزنوی نے ہندوستان کو فتح کیا تو متھرا شیر کی مسجد کی خوبصورتی سے متاثر ہو کر اپنے آبائی شہر غزنی⁶⁰ میں ایک مسجد کی تعمیر کی اور مسجد کا نام عروس الملک تھا۔ مدرسہ امام ابو حنیفہ⁶¹ یہ مدرسہ بغداد میں علمائے کرام نے عوام کی تعاون سے تعمیر کیا جسے کو بغداد کا اول مدرسہ ہونے کا شرف حاصل ہے۔

مدرسہ نظامیہ بغداد⁶² اس مدرسہ کو اس کے بانی نظام الملک طوسی⁶³ نے 289ھ میں قائم کیا، طوسی دولت سلجوقیہ⁶⁴ کے ایک بادشاہ کے وزیر اعظم تھے۔ اس نے اپنی جاگیر کا دسواں حصہ اس مدرسے کے لئے وقف کیا تھا۔ جامعہ قرطبہ: اندلس (اسپین) مسلمانوں کے زیر نگین تھا تو قرطبہ⁶⁵ اور غرناطہ⁶⁶ علم و فن کے بڑے مراکز تھے۔ قرطبہ کی مشہور "جامع مسجد قرطبہ" میں خلیفہ الحکیم ثانی نے جامعہ قرطبہ کے نام سے ایک بڑی یونیورسٹی قائم کی تھی؛ جہاں تعلیم مفت تھی، اسکی عظمت کا اندازہ اس کے کتب خانے سے لگایا جاسکتا ہے؛ جسمیں چار لاکھ نادر کتابیں موجود تھیں اور اس کی صرف فہرست آٹھ جلدوں پر مشتمل تھی۔⁶⁷

جامعہ ازہر (مصر)⁶⁸: یہ عظیم الشان جامع مسجد فاطمی سلاطین مصر کے زمانہ کی یادگار ہے۔ جامعہ ازہر کی تکمیل 361ھ میں ہوئی؛ لیکن تدریسی عمل کی ابتداء چوتھی صدی کے اواخر سے ہوئی۔ ایک ہزار سال سے جاری اسلامی دنیا کی سب سے بڑی اور قدیم یونیورسٹی میں دس پندرہ ہزار طلبہ اور سینکڑوں اساتذہ تعلیم و تعلم کے لیے موجود رہتے ہیں۔⁶⁹

ہندوستان کے دینی مدارس: ہندوستان میں اسلامی حکومت کا مستقل قیام ساتویں صدی ہجری کے ابتداء میں 1192ء میں اس وقت شروع ہوا۔ جب سلطان محمود غوری کے جرنیل قطب الدین ایبک⁷⁰ نے ہند کو فتح کیا۔ اور پھر اپنی طرف سے اپنے غلام ملک التمش الدین⁷¹ کو وہاں کا امیر مقرر کیا اور پھر التمش نے یہاں 1222ء میں ایک وسیع اور بہت ہی خوبصورت مسجد تعمیر کروائی جو اب بھی موجود ہے۔⁷²

اسی طرح ہندوستان میں مختلف سلاطین نے اپنے اپنے زمانہ میں مدارس کے لئے وظیفے مقرر کئے۔ عالمگیر نے ہر صوبہ میں یہ احکام جاری کر دیئے تھے کہ ہر صوبہ کے طالب علموں اور استادوں کے وظیفے اور تنخواہیں اسی صوبہ سے ادا کی جائیں۔⁷³

مدارس بنات کی ابتداء: اسلام نے جن صفات کو مردوں کے لئے پسند کیا ہے وہی صفات عورتوں کے لئے بھی پسند فرمائی گئی ہیں۔ اور دنیوی و آخروی فلاح کا جو معیار مردوں کے لیے رکھا گیا ہے بعینہ وہی معیار عورت کے لئے بھی رکھا گیا ہے۔ اسکی وجہ یہ ہے کہ دونوں اسلام کے نزدیک معاشرہ کے ناقابل تقسیم اجزاء اور تمدن کی گاڑی کے ناگزیر پہیے ہیں۔ قرآن کریم مرد و عورت دونوں کو "يَا أَيُّهَا النَّاسُ، يَا أَيُّهَا الَّذِينَ آمَنُوا" کہہ کر مخاطب کرتا ہے۔ دونوں کو نماز، روزہ، حج، زکوٰۃ، حسن اخلاق، ادائیگی حقوق کا یکساں ذمہ دار ٹھہراتا ہے۔ حضور ﷺ کا ارشاد ہے:

"طَلَبُ الْعِلْمِ فَرِيضَةٌ عَلَى كُلِّ مُسْلِمٍ"⁷⁴

”علم حاصل کرنا ہر مسلمان پر فرض ہے۔“

کسی بھی قوم کی اصلاح و تعمیر میں بنیادی کردار عورتیں ادا کرتی ہیں۔ بچوں کی تربیت معاشرہ کے بناؤ و بگاڑ کا تعلق مردوں کی نسبت عورتوں سے زیادہ ہے۔ یہی وجہ ہے کہ قرآن کریم میں بہت سے احکام خصوصیت کے ساتھ عورتوں کے متعلق بیان کئے گئے ہیں۔ عورتوں کی تعلیم و تربیت کے سلسلے میں قرآن واضح طور پر فرماتا ہے:

”يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا“⁷⁵

”اے ایمان والو! بچاؤ اپنی جانوں کو اور اپنے گھر والوں کو آگ سے۔“

حضرت محمد ﷺ نے خواتین کی تعلیم و تربیت کے لئے ہفتہ میں ایک دن مقرر فرمایا تھا۔ جہاں خواتین جمع ہوتیں اور آپ ﷺ ان کو درس دیتے تھے۔ نماز عید کے بعد بھی آپ ان کو الگ سے خطاب فرماتے تھے⁷⁶۔ امہات المؤمنین رضی اللہ عنہن کو بھی حکم دیا گیا تھا کہ وہ خواتین کو دینی مسائل سے آگاہ کیا کریں۔⁷⁷

آنحضرت ﷺ کے بعد خلفائے راشدین نے بھی خواتین کی تعلیم و تدریس کی طرف بھرپور توجہ فرمائی۔ عمر رضی اللہ عنہ نے تو مملکت کے تمام اطراف میں یہ فرمان جاری کیا تھا۔ "عَلِّمُوا نِسَاءَكُمْ سورة النور"⁷⁸ اپنی خواتین کو سورۃ نور ضرور سکھاؤ، اس میں خانگی اور معاشرتی زندگی کے متعلق بہت سے مسائل ہیں۔ عائشہ رضی اللہ تعالیٰ عنہا⁷⁹ سب سے زیادہ فقیہہ، اور سب سے زیادہ صاحب علم تھی۔ بڑے بڑے صحابہ نے ان سے کسب فیض کیا۔ عائشہ اور ام سلمہ⁸⁰ رضی اللہ تعالیٰ عنہما ازواج مطہرات میں سب سے زیادہ راوی حدیث ہیں۔⁸¹

عصر حاضر میں خواتین کے مدارس کا قیام: عصر حاضر کے دینی مدارس میں بنات کا سب سے پہلا مدرسہ براعظم افریقہ میں مغرب اقصیٰ کے شہر فاس⁸² میں 225ھ / 759ء میں قائم ہوا۔ یہ مدرسہ ایک مالدار تاجر کی بیٹی فاطمہ بنت

عبداللہ فہرہیہ⁸³ نے بنایا تھا۔ جو آج بھی جامعہ قرویین⁸⁴ کے نام سے قائم ہے۔ اندلس کی مشہور عالمہ فاطمہ بنت محمد عورتوں کو تعلیم دیتی تھیں۔⁸⁵

مدرسہ خاتونیہ: سلطان صلاح الدین ایوبی⁸⁶ کی بہن شہزادی ربیعہ خاتون بڑی عالمہ فاضلہ تھیں۔ انہوں نے دمشق میں ایک مدرسہ "مدرسہ خاتونیہ" تعمیر کرایا۔ اور اس کے مصارف کے لئے ایک جائیداد بھی وقف کی۔ یہ مدرسہ آج بھی قائم ہے۔

شہزادی ترکان خاتون: یہ ترکی کے سلطان مراد ثانی⁸⁷ کی والدہ تھیں۔ انہوں نے بھی دمشق میں ایک مدرسہ تعمیر کرایا تھا۔⁸⁸

قیام مدارس میں ہندوستان کی خواتین کا حصہ: حکمرانوں کے دور میں مردوں کے دینی مدارس کے ساتھ ساتھ ان میں بادشاہوں کی بیٹیوں اور بیگمات نے خواتین مدارس قائم کرنے میں حصہ لیا۔ مدرسہ "جہان آرا بیگم بنت شاہ جہاں ماگرہ میں ہے۔ اس کے ارد گرد دکانیں بھی بنائی گئی تھیں جسکی آمدنی مدرسہ کے لئے وقف تھی⁸⁹۔ اس کے ساتھ ساتھ شہزادی زیب النساء بنت اورنگ زیب عالمگیر جو ایک عالمہ فاضلہ اور جامع الفنون شخصیت کی مالک تھی۔ اہل علم کو وظیفے جاری کر دیتی تھی۔

نواب سلطان جہان بیگم بنت نواب باقی محمد خان⁹⁰ نے بھوپال میں مدرسہ حفاظ قائم کیا جس میں تجوید اور قرأت کے فن کو خوب ترقی دی۔

حیدرآباد دکن کی مشہور فاضلہ خاتون مغربی مہایوں نے دکن میں ایک عالی شان مدرسہ لڑکیوں کے لئے اور ایک مدرسہ لڑکوں کے لئے الگ مدرسہ قائم کیا۔ قیام پاکستان کے بعد مردوں کے ساتھ گھروں میں خواتین لڑکیوں کو قرآن مجید کی ناظرہ، ترجمہ اور ابتدائی علوم کی تعلیم دی جاتی تھی۔ بعد میں خواتین کے مدارس کے ساتھ ساتھ عورتوں کی تعلیم کی ضرورت کے پیش نظر خواتین مدارس قائم ہونے لگے۔ 1990ء میں بنات کا امتحان بھی وفاق المدارس نے لینا شروع کیا۔ عصر حاضر میں بنات کے مدارس میں اضافہ ہوتا جا رہا ہے۔ چنانچہ وفاق المدارس کے 1435ھ / 2014ء کے درس نظامی کے سالانہ امتحان میں بنین مدارس کی تعداد (3248) جبکہ بنات مدارس کی تعداد (3628) تھی۔ اس طرح اس امتحان میں شریک طلباء میں سے بنین کی تعداد (7365) تھی جبکہ اس کے مقابلے میں طالبات کی تعداد (105656) تھی۔ اسی طرح طلبہ کے مقابلے میں طالبات کی تعداد (32005) زیادہ ہے۔⁹¹

ضلع بونیر میں خواتین کیلئے قائم کردہ مدارس کا آغاز و ارتقاء

حضرت سید علی ترمذی المعروف حضرت پیر بابا: حضرت پیر بابا کا پورا نام حضرت سید علی ترمذی رحمۃ اللہ علیہ ہے۔ آپ کی پیدائش بمقام خواجہ غلطان "قدوز افغانستان" جس کا پرانا نام "ترمذ" ہے۔⁹² آپ رحمۃ اللہ علیہ کے دادا بہت نیک اور پرہیزگار تھے۔⁹³ اور بچپن ہی سے اپنے محبوب پوتے کے ساتھ بہت پیار کرتے تھے۔ علوم ظاہری اور روحانی فیوض و برکات کے حصول کے لئے آپ رحمۃ اللہ علیہ پانی پت میں حضرت شاہ شرف الدین قلندر کے مزار پر حاضر ہوئے اور فیض باطنی سے نوازے گئے۔⁹⁴ پیر بابا نے اس سلسلے میں بہت اسفار کئے اور دوران سفر مانک پور پہنچ کر حضرت شیخ سیلو نہ کی خدمت میں حاضر ہوئے۔ آپ رحمۃ اللہ علیہ کی صحبت کی وجہ سے مزید تحصیل علم میں مشغول ہو گئے۔ آپ رحمۃ اللہ علیہ نے شرح جامی اور فقہ کی ابتدا کی کتابیں اپنے جد امجد سے بچپن میں پڑھی تھیں۔⁹⁵ اس مقصد کے حصول کے لئے حضرت شیخ سالار رومی سے اجازت مانگی اور آخر کار آپ امیر شریف سے پنجاب کے جدید گجرات کے مضافات کے ایک قصبہ "داود پنڈ" وغیرہ علاقوں کی طرف تشریف لے گئے، اور لوگوں کی اصلاح میں مصروف رہے۔⁹⁶ آپ سفر کرتے ہوئے پرشور (پشاور) پہنچے، وہاں ایک مخلص دوست حاجی سیف اللہ گلگانی اور ملک گدائی کو جب پتہ چلا تو وہ فوراً آپ کے پاس پہنچے۔ پیر بابا رحمۃ اللہ علیہ نے ان کے ساتھ چند دن قیام کیا اور ان کی قوم و قبیلہ اور وطن کے لوگوں کو فیض باطنی اور انفا سے سیراب کیا۔ آج بھی ایک گاؤں علی کے نام سے مشہور ہے جو پیر بابا کے نام پر رکھا گیا ہے۔ جس وقت پیر بابا رحمۃ اللہ علیہ اس علاقے میں تشریف لائے تو لوگ جوق در جوق ارد گرد علاقوں سے آکر آپ کی مجالس میں شریک ہو کر وعظ و نصیحت سنتے تھے۔ کچھ عرصے کے بعد آپ اپنے اہل و عیال کے ساتھ علاقہ بونیر، گدیزی میں منتقل ہوئے اور یہاں سکونت اختیار کی۔ آج بھی بونیر کے گاؤں دو کڈہ میں حضرت پیر بابا کا وہی گھر موجود ہے۔ آپ نے یہاں رشد و ہدایت کا کام شروع کیا۔ نیز اس علاقے میں ایک مدرسہ بھی قائم کیا جو کہ آج بھی آپ کے نام سے مدرسہ سید عالیہ سے چل رہا ہے اور عوام الناس کو اس میں علم حاصل کرنے کے مواقع مل رہے۔⁹⁷

دیوانہ بابا:۔ اپنے دور کے ایک جید عالم، فقیہ، فاضل، مجتہد اور بلند پایہ جج تھے۔ آپ قندھار میں قاضی کے عہدے پر بھی رہ چکے ہیں۔ آپ نے علم کی تلاش میں بہت تنگ و دو کی اور ریاضتیں اٹھائیں۔⁹⁸

حضرت غلام محمد المعروف کلان باباجی خدوخیل: حضرت غلام محمد المعروف کلان بابا ضلع بونیر کے تحصیل خدوخیل کے ایک چھوٹے سے گاؤں کلان شریف میں، جو کہ گاؤں جینگلی سے پانچ کلومیٹر دور مشرق کی طرف واقع ہے، مگر آپ نے کلان باباجی کے نام سے شہرت پائی۔ آپ کی سخاوت اور فیاضی مشہور ہے۔ آپ گوساری عمریہ حسرت تھی کہ جس طرح میر انام غلام محمد ہے اس طرح بعینہ میں آقائے دو جہاں صلی اللہ علیہ وسلم کا غلام رہوں۔ فرماتے ہیں کہ سنت نبوی صلی اللہ علیہ وسلم

کو کبھی بھی اپنے دامن سے الگ نہ کرنا، سنت نبوی ﷺ پر عمل کرنے پر فخر محسوس کرنا چاہیے۔ آپ نے صوبے کے مختلف علاقوں میں خلفاء کرام چھوڑے ہیں، جن میں سوات، بونیر، مردان، صوابی اور پشاور کے خلفاء شامل ہیں۔ آپ کی زینہ اولاد میں صرف ایک بیٹا مولانا فضل عظیم حقانی ہیں، جو آپ کا خلیفہ ہیں اور گاؤں چینگلی میں ایک سکول میں مدرس ہیں۔⁹⁹

مولانا عتیق اللہ مجددی اہلی تحصیل ڈگر: ضلع بونیر کے تحصیل ڈگر گاؤں ایلیمیں ایک قدیمی علمی گھرانہ جو تقریباً پانچ سو کے طول و عرض میں تبلیغ دین اور دعوت و ارشاد میں مصروف عمل تھا اور مخلوق خدا کی اصلاح کے لئے میدان میں سرگرم عمل تھا۔ بیس سال کی عمر میں دہلی پہنچے کیونکہ اس زمانے میں دہلی دینی علوم کا ایک بہت بڑا مرکز تھا۔ اور اس وقت دارالعلوم دیوبند سے وابستہ کئی مشہور دینی مدرسے و علماء کی زیر پرستی تشنگان علوم دینیہ کے لئے دروازے کھلے تھے۔ ان اساتذہ کرام میں ایک مشفق استاد اور اس وقت کے متحدہ ہندوستان کے مفتی اعظم حضرت مولانا مفتی کفایت اللہ صاحب بھی تھے۔ مولانا عتیق اللہ ان ہی دنوں دورہ حدیث سے فارغ ہو گئے۔ اور حضرت مفتی کفایت اللہ صاحب نے اپنے دست مبارک سے سند فراغت اور انعامات سے نوازا۔ آپ ضلع بونیر کے تحصیل مندر علاقہ جملہ کے ایک مشہور گاؤں سورا میں پیدا ہوئے۔¹⁰⁰

حضرت پیر عبدالغنی شاہ: نیک، پارسا، متقی و شریعت محمدی ﷺ کے پابند انسان اور ولی کامل تھے¹⁰¹

حضرت محمود شاہ قریشی رحمۃ اللہ علیہ المعروف شلہانڈی باباجی تحصیل گاگرہ: آپ رحمۃ اللہ علیہ کا نام سید محمود شاہ قریشی۔ آپ ضلع بونیر کے ایک مشہور گاؤں شلہانڈی شریف میں پیدا ہوئے۔ علوم باطنی و ظاہری اور تزکیہ نفس کے حصول کے لیے آپ 17 سال کی عمر میں ریاست سوات علاقہ بونیر سے اجیر شریف ہندوستان چلے گئے۔¹⁰² آپ کے آبائی وطن بونیر کے علاقہ سالارزی میں آپ نے اپنی حیات مبارکہ میں اپنے علاقے اور ملک کے دوسرے علاقوں میں لوگوں کی ہر قسم معاشی، معاشرتی اور دینی خدمات انجام دی ہیں۔ آپ نے کبھی بھی غرباء اور صالحین کو خالی ہاتھ نہیں چھوڑا۔ تزکیہ نفس، اصلاح نفس، اصلاح معاشرہ ان کا شیوہ رہا ہے۔ حضرت باباجی رحمۃ اللہ علیہ بونیر سے باہر جہاں بھی جاتے تھے اور لوگوں کو وعظ و نصیحت کرتے تھے تو آپ رحمۃ اللہ علیہ ان تین بنیادی چیزوں پر بہت زور دیتے تھے کہ تمام لوگوں اور خاص کر تمام کاموں کی ابتدا تزکیہ نفس سے کریں۔ جب تک ہم خواہشات نفس اور اخلاق بد کا مقابلہ نہ کریں تو آگے بڑھنا مشکل ہے، کیونکہ تمام روحانی بیماریوں سے نجات صرف اور صرف تزکیہ نفس میں موجود ہے۔

حضرت پیر مختار احمد جان صاحب مجددی خدوخیل ء حیات: حضرت پیر مختار احمد جان ضلع شانگلہ کے گاؤں لیونزئی میں پیدا ہوئے۔ جبکہ آپ کا آبائی وطن ضلع بونیر کے تحصیل خدوخیل میں گاؤں چینگلی ہے۔ حضرت پیر مختار احمد جان نے ابتدائی تعلیم و تربیت اپنے والد بزرگوار سے حاصل کی۔ آپ کے والد نے ضلع شیخوپورہ خانقاہ دارالسلام میں مدرسہ کی بنیاد ڈالی اس مدرسہ میں خلیفہ مجاز، عبدالغفور مدنی کے ہاتھ پر بیعت کی علم کے پیاسے اپنے پیاس بجھاتے سکول، کالج اور یونیورسٹی کے اساتذہ کرام اور طلباء اور تزکیہ باطل اور اصلاح نفس کی خاطر آپ سے استفادہ کرتے ہیں۔¹⁰³

حضرت مولانا پیر عبدالحمید قریشی: حضرت مولانا پیر عبدالحمید بن مولانا محمد شریف قریشی بچپن ہی سے شریف النفس اور دینی علوم سے رغبت رکھنے والے تھے۔ اساتذہ و علماء کے پاس جا کر ان سے استفادہ کرتے تھے۔ آپ رحمۃ اللہ علیہ نے ابتدائی علوم اپنے علاقے میں مختلف جگہوں میں مختلف علماء سے حاصل کئے۔ علوم دینیہ سے فراغت کے بعد آپ نے درس و تدریس شروع کیا۔ خیبر پختونخوا کے عالمی شہرت یافتہ مدرسہ دارالعلوم حقانیہ اکوڑہ خٹک نوشہرہ کے بانی حضرت مولانا عبدالحق صاحب جو دارالعلوم دیوبند میں آپ کے ہم مدرسہ تھے، نے آپ کو فرمایا کہ آپ یہاں آکر ہمارے ساتھ اس مدرسہ میں طلبہ کو باقاعدہ پڑھانا شروع کریں تاکہ یہ مدرسہ آگے ترقی کرے اور طلبہ بھی آپ کی دینی خدمات سے استفادہ کریں مگر آپ نے اذکار کی مصروفیات کی وجہ سے وہاں جانے سے گریز کیا۔¹⁰⁴

حضرت مولانا حافظ محمد صدیق المعروف پیشوئی باباجی گدیزی بونیر: ضلع مردان کے بخشالی گاؤں میں پیدا ہوئے۔ اس کے بعد آپ کے والدین اور خاندان کے دوسرے افراد ضلع بونیر میں آکر آباد ہو گئے۔¹⁰⁵ حضرت مولانا حافظ محمد صدیق المعروف پیشوئی باباجی نے ابتدائی تعلیم پشاور اور سوات کے نامور علماء سے حاصل کی۔ آپ نے بچپن میں قرآن پاک حفظ کیا، جس کے بعد دینی علوم پر بھی دسترس حاصل کی۔¹⁰⁶

حضرت شیخ محمد اعظم صاحب المعروف چلمے باباجی قادری: کی ولادت باسعادت علاقہ ترنگ زئی چارسدہ میں ہوئی۔ نسلا آپ سید تھے۔ آپ نے ابتدائی تعلیم اپنے علاقے کے علمائے کرام سے حاصل کی۔ آپ کا اپنا گاؤں سورا ضلع بونیر ہے۔ مگر آپ کے والد بزرگوار عظیم مجاہد برصغیر حضرت شیخ الحاج فضل واحد صاحب المعروف حاجی ترنگ زئی باباجی صاحب کے مجاہدین کے لشکر میں شامل تھے۔ اس لئے آپ کی جائے پیدائش ترنگ زئی چارسدہ ہے۔ آپ برگزیدہ بزرگ اور صوفی باعمل بھی ہیں۔ وہ ہمہ وقت تلاوت قرآن حکیم، مسنون اذکار، وظائف و اوراد میں مشغول رہتے تھے۔ حاجی ترنگ زئی صاحب شریعت و طریقت دونوں پر سختی سے عمل پیرا رہتے تھے۔ اس کے ساتھ ساتھ آپ نے حاجی ترنگ زئی اور دوسرے علماء کرام سے مختلف علاقوں میں جا کر علوم حاصل کیے۔¹⁰⁷

حضرت مولانا عبد الواحد شاہ بن اول شاہ بن عبد الرحمن قادری: کا تعلق ضلع بونیر کے تحصیل مندر نژ گاؤں کوگا سے ہے جو کہ مقالہ نگارہ کا آبائی علاقہ ہے، اور جس گھرانے میں آپ نے آنکھ کھولی وہ پہلے سے علمی اور مذہبی گھرانہ تھا۔ آپ بچپن ہی سے دینی علوم اور نعت خوانی کے بڑے شوقین تھے۔ آپ علم دین کے بڑے شوقین اور دلدادہ تھے۔ آپ نے دوسرے لوگوں کو علم سکھانے کے علاوہ اپنی اولاد کو بھی دینی علوم سے منور کیا۔

حضرت مولانا عبد المنان صاحب المعروف بٹی باباجی قادری: حضرت مولانا عبد المنان المعروف بٹی باباجی کے والد کا نام فضل منان تھا۔ آپ کا تعلق قریش خاندان سے تھا۔ جب موصوف بلوغت کو پہنچے انہی دنوں میں حضرت محمد صدیق المعروف بٹونی باباجی کے ارد گرد حصول علم کے پروانے جمع ہوتے تھے۔ اور ایک حلقہ مریدان ان سے فیض یاب ہوتا تھا۔ آپ بھی ان پروانوں میں شامل ہو گئے۔ آپ نے ترنگزئی باباجی کے مدرسے میں دوسرے طلباء کے ساتھ فقہ، تفسیر، حدیث نبوی صلی اللہ علیہ وسلم کی کتابوں پر تین سال میں مکمل دسترس حاصل کی۔ تحصیل علم کے بعد آپ رحمۃ اللہ علیہ تین سال بعد گاؤں واپس تشریف لے آئے۔¹⁰⁸

حضرت مولانا حبیب الرحمن المعروف ملا تور بابا تحصیل ڈگر ایلی: اباخیل شانگلہ پار میں پیدا ہوئے۔

بیعت اور معاشرتی خدمات: حضرت مولانا تور باباجی حضرت سید علی ترمذی رحمۃ اللہ علیہ المعروف حضرت پیر بابا کے خصوصی مریدوں اور شاگردوں میں سے تھے۔ آپ حضرت پیر بابا سے بیعت تھے۔ اور آپ رحمۃ اللہ علیہ نے حضرت پیر بابا سے تزکیہ نفس کے حصول کے لئے علوم باطنی اور علوم ظاہری بھی سیکھے۔ دینی علوم سے فراغت کے بعد اپنے علاقے میں درس و تدریس کی طرف خصوصی توجہ دی۔ کیونکہ عام لوگ قرآن پاک کی تعلیمات سے ناواقف تھے¹⁰⁹۔

اس زمانے میں عام لوگ مختلف بدعات اور خلاف شرع رسومات وغیرہ میں مبتلا تھے اور غیر شرعی امور کو دین سمجھتے تھے۔ آپ رحمۃ اللہ علیہ نے درس و تدریس کے ساتھ اصلاح معاشرہ کی نیت سے دعوت و تبلیغ کا کام بھی شروع کیا اور اپنے چند شاگردوں اور مریدوں کو اشیرنی اور سلارزئی کے علاقوں میں بھیجنا شروع کیا۔ اور لوگوں سے ملاقاتوں کے دوران توحید و سنت نبوی صلی اللہ علیہ وسلم پر عمل پیرا ہونے تبلیغ کی۔ اس طرح تمام لوگ غلط رسوم و روایات چھوڑ کر اللہ تعالیٰ کی عبادت کرنے لگے۔ آپ رحمۃ اللہ علیہ لوگوں کی اصلاح باطن کے لئے انہیں مسنون اذکار، وظائف اور مراقبوں کی تلقین کرتے۔ اس طرح ہزاروں لوگ آپ کے ہاتھ پر بیعت ہوئے۔ اور تمام ظاہری و باطنی گناہوں سے توبہ کر کے نیک اور متقی بن گئے۔ آپ اپنے شاگردوں اور مریدوں پر زور دیتے تھے کہ اپنے مدرسوں اور گھروں سے نکلو اور معاشرے میں عوام کی خدمت کرو کیونکہ اکثر لوگ غلط راستوں پر رواں دواں ہیں۔ آپ رحمۃ اللہ علیہ نے ساری زندگی درس و تدریس، دعوت و

تبلیغ اور اصلاح معاشرہ کی خدمت میں گزاری۔ خود بھی شریعت محمدی صلی اللہ علیہ وسلم پر سختی سے کاربند رہے۔ زندگی کے آخری ایام میں بہت کمزور ہو گئے تھے اور آخر کار طویل علالت کے بعد اپنے خالق حقیقی سے جا ملے۔ آپ رحمۃ اللہ علیہ کا مزار مبارک گاؤں ایلی ڈگر سے باہر جنوب کی طرف بونیر سوات کی بڑی شاہراہ کے کنارے ایک بڑے مقبرے میں واقع ہے۔ جو آپ رحمہ اللہ کے نام سے موسوم ہے¹¹⁰ آپ رحمۃ اللہ علیہ کی اولاد میں سے اکثر آجکل علمائے دین اور مدرسین ہیں جو ڈگر، ایلی اور تورورسک وغیرہ کے مختلف علاقوں میں مدارس میں دینی خدمات انجام دے رہے ہیں۔ اس کے علاوہ مدرسہ عتیقیہ للبنین والبنات کے ذریعے دینی خدمات انجام دے رہے ہیں¹¹¹ خلاصہ:-

اسلام کی اشاعت میں خواتین کے کردار سے انکار نہیں کیا جاسکتا۔ عائشہ رضی اللہ عنہا کے بارے میں عروہ رحمہ اللہ کا قول ہے:

«مَا رَأَيْتُ أَحَدًا مِنَ النَّاسِ أَعْلَمَ بِالْقُرْآنِ وَلَا بِفَرِيضَةٍ وَلَا بِحَلَالٍ وَلَا بِحَرَامٍ وَلَا

بِشَعْرٍ وَلَا بِحَدِيثِ الْعَرَبِ وَلَا بِنَسَبٍ مِنْ عَائِشَةَ رَضِيَ اللَّهُ تَعَالَى عَنْهَا»¹¹²

قرآن، فرائض، حلال و حرام، شاعری، طب، عرب کی تاریخ اور نسب کے علم میں حضرت عائشہؓ سے بڑھ کر میں نے کسی کو نہیں دیکھا۔ انہی خواتین کی دینی تعلیم کے اثرات اخلاق پر ہوں گے۔ جن کے نتیجے میں معاشرت وجود میں آئے گی۔ اور جب معاشرت آئے گی تو تہذیب وجود میں آئے گی اور جب تہذیب وجود میں آئے گی تو ریاست اور حکومت پر اس کے اثرات مرتب ہوں گے اور یوں مسلمانوں کو دیرینہ خواب کی تعبیر خود بہ خود مل جائے گی۔

1 انس رضی اللہ عنہ سے مروی یہ حدیث صحیح ہے ابن ماجہ، ابو عبد اللہ، محمد بن یزید، سنن ابن ماجہ، باب فضل العلماء والحث علی طلب العلم: ص 81، رقم الحدیث 244 دار الفکر بیروت۔ تاریخ طبع، نامعلوم۔ الابابانی، صحیح الترغیب والترہیب، رقم الحدیث 72، مکتبۃ المعارف الریاض، طبع پنجم، تاریخ طبع نامعلوم۔

2- النساء، 124

3- التحريم، 6

- 4- الآلوسی، شہاب الدین، سید محمود، روح المعانی، ج 28، ص 156، دار احیاء التراث العربی بیروت، تاریخ طبع نامعلوم۔
- 5- البخاری، محمد بن اسماعیل، ابو عبد اللہ، صحیح البخاری، باب تعلیم النبی ﷺ امتہ من الرجال والنساء، رقم الحدیث 6880، دار ابن کثیر الیمامہ بیروت، طبع سوم 1987ء۔
- 6- البخاری، محمد بن اسماعیل، صحیح البخاری، باب العبد راع فی مال سیدہ: رقم الحدیث 2419۔
- 7- اس کے شمال میں سوات، مغرب میں ملاکنڈ ایجنسی، جنوب میں ضلع مردان و صوابی اور مشرق میں دریائے سندھ اور ہزارہ ڈویژن ہے۔ ماضی میں ضلع سوات کا سب ڈویژن رہا ہے۔ (حیدر علی انخون خیل، وادی چغزئی بونیر، ص 25، مطبع منظور عام پریس، پشاور، اشاعت 2003)۔
- 8- پاکستان کے دارالحکومت اسلام آباد کی آبادی 2009ء میں کی گئی مردم شماری کے مطابق تقریباً 673,766 ہے۔ اس کا شمار دنیا کے چند خود بصورت ترین شہروں میں ہوتا ہے۔ اس شہر کو 1964ء میں پاکستان کے دارالحکومت کا درجہ دیا گیا۔ اس سے پہلے کراچی کو یہ درجہ حاصل تھا۔ اس کے اہم اور قابل دید مقامات میں فیصل مسجد، شکر پڑیاں، دامن کوہ اور چھتر باغ شامل ہیں۔ اس کے علاوہ پیر مہر علی شاہ کا مزار جو کہ گولڑہ شریف میں واقع ہے اور مغلیہ شاہ اور نگریب کے دور حکومت میں تعمیر کردہ بریامام کا مزار اسلام آباد کے چند اہم مقامات ہیں (www.ur.wikipedia.org/wiki/islamabad/pakistan)۔
- 9- حیدر علی انخون خیل، ضلع بونیر کے وادیاں، ص 3، مشرف پرنٹنگ پریس، پشاور، ط-1، تاریخ طبع 2019۔
- 10- یوسف زئی ایک محترم اور طاقت ور پختون قبیلہ ہے۔ پختونوں کا سلسلہ نسب 1400 سال سے کم و بیش قیس عبدالرشید سے شروع ہوتا ہے۔ جو علاقہ سوات میں چار سو سال سے آباد ہے۔ سوات کے علاوہ پختونخوا کے دیگر علاقوں میں بھی آباد ہے۔ ان کا اصلی تعلق گارد اور نوشکی کے علاقہ سے ہے۔ (اللہ بخش یوسفی، یوسفزی پٹھان، ص 24، محمد علی ایجوکیشن سوسائٹی یوسفی ہاؤس تین ہٹی۔ کراچی، طبع 4، 1973ء۔ محمد آصف خان، تاریخ ریاست سوات، ص 29، زاہد بشیر پرنٹرز لاہور، ط 5، 2016)
- 11- حیدر علی انخون خیل، وادی چغزئی بونیر، ص 79۔
- 12- میجر، آر، ٹی، آئی Pathan Ridgway، ص 73، پشاور، سعید بک بنک، تاریخ طبع 1983۔
- 13- سلیمان شاہد، گم نام ریاست، ص 17، ادیس پریس، لاہور، تاریخ طبع 2010۔
- 14- فقیر سید عبدالاحد شاہ، ترمذی، تذکرہ سادات ترمذی، ص 99-109
- 15- سلیمان شاہد، گم نام ریاست، ص 25
- 16- انور بیگ باغی، وہ بونیر تاریخ، ص 135
- 17- ڈاکٹر عبدالرؤف، اسلامی ڈکشنری اور انسائیکلو پیڈیا، ص 185۔
- 18- الحاج مولوی فیروز الدین، فیروز الغات، ص 227
- 19- میرزا محمد وحید دیگر، اردو دائرۃ المعارف الاسلامیہ، ج 20، ص 162۔
- 20- آپ کا نام عبداللہ، ابو بکر کنیت، صدیق اور عتیق لقب، والد کا نام عثمان، والدہ کا نام سلمیٰ ہے۔ آپ نے سب سے پہلے اسلام قبول کیا۔ آپ کا نسب چھٹی پشت پر رسول اللہ سے ملتا ہے۔ آپ 63 سال کی عمر میں منگل کی رات، آخر جمادی الثانی 13ھ کو اس عالم فانی سے کوچ کر گئے۔ ان

سے روایات کی تعداد 142 ہے۔ (ابن سعد، محمد بن سعد بن منیع، الطبقات الکبریٰ، ج 3، ص 169، دار صادر بیروت، طبع اول، 1968ء۔ المزنی، یوسف بن الزکی، تہذیب الکمال، ج 15، ص 282، 284 مؤسسۃ الرسالہ بیروت، طبع اول، 1400ھ/1980ء) 21 ماہنامہ دارالعلوم دیوبند، اسلام کا ابتدائی نظام تعلیم اور قدیم نظام تعلیم کی ایک جھلک، ج 3، ص 4، تاریخ طبع 2010 22 صفی الرحمن، مولانا، مبارکپوری، الرحیق المختوم، ص 109، المکتبہ السلفیہ لاہور، تاریخ طبع 1995ء۔ 23 دار ارقم: دار ارقم ایک صحابی ارقم بن الارقم مخزومی کا مکان تھا جو کہ صفا کے دامن میں الگ تھلک واقع تھا۔ آپ نے پانچویں سنہ میں اس مکان کو اپنی دعوت اور مسلمانوں کے ساتھ اجتماع کا مرکز بنالیا۔ یہ اسلام کا ابتدائی مدرسہ تھا۔ (صفی الرحمن مبارکپوری، الرحیق المختوم، ص 131)

24 صفا مکہ میں خانہ کعبہ کے پاس واقع ایک پہاڑی کا نام ہے، حجاج حج کے موقع پر صفا اور مروہ کے درمیان سات چکر لگاتے ہیں۔ (صفی الرحمن، الرحیق المختوم، ص 129)

25 مکہ مکرمہ کے قریب ایک گھاٹی جو بنو ہاشم کی ملکیت تھی 617ء میں کفار مکہ کے مقاطعہ کی وجہ سے آپ کے بیچا ابوطالب کے کہنے پر بنو ہاشم سوائے ابولہب کے اس گھاٹی میں چلے گئے اور تین سال تک نہایت تنگی اور تکلیف سے وہاں گزارے 619ء میں نبی کریم ﷺ بنو ہاشم کے ساتھ اس گھاٹی سے باہر آئے۔ (المجوسی، معجم البلدان، ج 4، ص 65، دار احیاء التراث العربی بیروت، 1399ھ/1979ء)

26 فاطمہ بنت خطاب، عمر رضی اللہ تعالیٰ عنہ کی بہن اور حضرت سعید بن زید رضی اللہ عنہ کی بیوی تھیں۔ دونوں نہایت اہم شخصیت حضرت عمر رضی اللہ عنہ کے قبول اسلام کا سبب بنے (محمد بن جریر الطبری، تاریخ الامم والملوک، ج 3، ص 80، نفیس اکیڈمی اردو بازار، کراچی، تاریخ طبع نامعلوم۔ ڈاکٹر عبدالرحمن رافت پاشا، مترجم، اقبال احمد قاسمی، صحابہ کبیر: زندگیاں، ص 201، مکتبہ خلیل اردو بازار لاہور، تاریخ طبع 2001ء) 27 جناب بن ارت قبیلہ تمیم سے عربی نسل کے تھے۔ غلام بنا کر مکہ میں بیچ دئے گئے۔ اُمّ انمار خزاعیہ نے خریدا۔ اور وہ پہلے اسلام قبول کرنے والوں میں سے تھے۔ مکہ میں یہ پہلا شخص تھا جس نے کھلے عام اپنے ایمان کا اظہار کیا تھا۔ مدینہ ہجرت کی، غزوہ بدر، غزوہ احد میں شرکت کی۔ (عبدالرحمن رافت، صحابہ کبیر: زندگیاں، ص 347)

28 سید یسین علی حسنی نظامی دہلوی، مترجم، سیرت ابن شہام، جلد 1، ص 15، ناشر ادارہ اسلامیات انارکلی، لاہور، 2011ء۔

29 حبشہ کا موجودہ نام ایتھوپیا ہے صحابہ کرام نے سب سے پہلے ہجرت حبشہ کی طرف کی۔ (ابن سعد، الطبقات الکبریٰ، ج 1، ص 138)۔

30 محمد سلیمان سلمان، قاضی، منصور پوری، رحمتہ للعالمین، ج 1، ص 53، الفیصل ناشران و تاجران کتب غزنی سٹریٹ لاہور، تاریخ طبع 2010ء۔

31 آپ رافع بن مالک بن العجلان بن عمرو بن عامر بن زریق ہے۔ آپ بیعت عقبہ میں شریک تھے، آپ کے دو بیٹے رفاعہ اور خلاؤد

بدر میں شریک ہوئے۔ آپ خود

بدر میں شریک نہیں ہوئے لیکن غزوہ احد میں شریک ہو کر شہید ہوئے۔ (ابن سعد، الطبقات الکبریٰ، ج 3، ص 466)

32 عقبہ: عقبہ پہاڑ کی گھاٹی یعنی تنگ پہاڑی گذر گاہ کو کہتے ہیں، منی کے مغربی کنارے پر ایک تنگ پہاڑی راستے سے گزرنا پڑتا تھا۔ یہی گذر گاہ عقبہ کے نام سے مشہور ہے۔ نبی کریم ﷺ نے بیعت کے لئے اس گھاٹی کو منتخب کیا اس مناسبت سے اس کو بیعت عقبہ کہتے ہیں۔ (صفی الرحمن مبارک پوری، الر حیق المختوم، ص 205)

33 محمد عبدالمعجود، عہد نبوی میں نظام تعلیم، ص 62، مکتبہ رحمانیہ اقراء سنٹر، لاہور، تاریخ طبع 2001۔

34 قبا مدینہ سے تین کلو میٹر دور کے فاصلے پر واقع ایک بستی کا نام ہے۔ نبی کریم ﷺ نے مدینہ تشریف آوری کے بعد یہاں 14 روز قیام کیا اور یہاں مسجد قبا کی بنیاد رکھی۔ (صفی الرحمن مبارک پوری، الر حیق المختوم، ص 207)

35 ابو عبد اللہ سالم ایرانی الاصل ہیں۔ ثیبہ بنت تعار انصاریہ نے مدینہ میں آزاد کیا۔ اور ابو حذیفہ رضی اللہ عنہ نے اپنا متنبی بنا لیا۔ قرآن کے حکم "ادْعُوهُمْ لِآبَائِهِمْ" کے بعد مولیٰ ابی حذیفہ کے نام سے مشہور ہوئے۔ آپ نے ابتداء ہی میں اسلام قبول کیا۔ رسول اللہ ﷺ نے آپ کی حضرت ابو عبیدہ بن جراح سے مواخات کرادی۔ آپ کا شمار اخیار الصحابہ اور کبار الصحابہ میں کیا جاتا ہے۔ آپ کی زوجہ کا نام فاطمہ بنت الولید بن عقبہ ہے۔ آپ نے تمام غزوات میں شرکت کی۔ آپ 630ء میں جنگ یمامہ میں شہید ہوئے۔ (الشیبانی، اسد الغابہ، ج 2، ص 245۔ محمد سلما منصور پوری، اصحاب بدر، ص 90، مکتبہ قدسیہ لاہور 2017)

36 محمد عبدالمعجود، عہد نبوی میں نظام تعلیم، ص 50

37 محمد سیلمان سلمان، قاضی منصور پوری رحمۃ اللعالمین، ص 72

38 ابو عمرو براء بن عازب انصاری، کمسنی کی وجہ سے جنگ بدر میں شریک نہ ہوئے تاہم 15 غزوات میں نبی ﷺ کے ساتھ شانہ بشانہ رہے۔ جنگ جمل و صفین میں سیدنا علیؑ کا ساتھ دیا۔ 72ھ / 619ء میں وفات پائی۔ (ابن عبد البر، یوسف بن عبد اللہ، الاستیعاب فی معرفۃ الاصحاب، ج 1، ص 155، دار الجلیل بیروت، طبع اول 1421ھ

39 البخاری، الجامع الصحیح، حدیث رقم: 3710۔

40 صفی الرحمن مولانا، مبارک پوری، الر حیق المختوم۔ ص 314

41 شفاء بنت عبد اللہ قریش کے خاندان عدی سے ہیں۔ والدہ کا نام فاطمہ بنت وہب ہے۔ ہجرت سے قبل مسلمان ہوئیں۔ ابو حشمہ بن حذیفہ عدوی سے نکاح ہوا۔ دور جاہلیت میں دو چیزوں میں مشہور تھیں۔ جھاڑ پھونک اور لکھنا، (ابن عبد البر، الاستیعاب، ج 1، ص 604)

42 سابقہ حوالہ۔

43 ام ورقہ بنت عبد اللہ بن حارث بن عویمر بن نوفل انصاریہ کی کنیت ام ورقہ تھی۔ ہجرت کے بعد مسلمان ہوئی۔ غزوہ بدر کے موقع پر شرکت کی اجازت مانگی۔ تو محمد ﷺ نے فرمایا تم گھر میں رہو اللہ تعالیٰ تم کو وہی شہادت عطا فرمائے گا۔ ایک رات ان کی لونڈی اور غلام نے ان کو شہید کیا۔ (ابن عبد البر، الاستیعاب، ج 1، ص 639)

44 ابن عبد البر، الاستیعاب، ج 1، ص 639

45 علامہ نوینخش، توکل، سیرت رسول عربی، ص 95

46 محمد عبدالمعجود، عہد نبوی ﷺ میں نظام تعلیم، ص 53

- 47۔ ندیم، محمد عرفان، دینی مدارس کے نظامِ تعلیم اور جدید تعلیمی انقلاب، المشرق للنشر والتوزیع، لاہور، تاریخ طبع 2012، ص 101
- 48۔ السیوطی، جلال الدین عبدالرحمن بن ابوبکر، تاریخ الخلفاء مترجم، شبیر احمد انصاری حنفی، ص 93، مکتبہ خلیل اردو بازار لاہور، طبع اوّل 2008
- 49۔ آپ ابو حفص عمر بن الخطاب بن نفیل قریشی جلیل القدر صحابی ہیں۔ مکہ میں 584ء کو پیدا ہوئے۔ خلفائے راشدین میں سے دوسرے نمبر پر ہیں۔ سب سے پہلے ان کو امیر المؤمنین کا لقب دیا گیا۔ شجاع، جری اور بہادر تھے۔ 13ھ / 634ء کو خلیفہ مقرر ہوئے۔ آپ سے 537 احادیث مروی ہیں۔ 23ھ / 644ء کو وفات پائی۔ (ابن عبدالبر، الاستیعاب فی معرفۃ الاصحاب، ج 1، ص 354۔ ابن حجر، الاصابہ فی تمییز الصحابہ، ج 4، ص 484۔)
- 50۔ ابو موسیٰ عبداللہ بن قیسؓ الاشعری صحابی صحاح ستہ کے راوی ہیں۔ شیوخ میں رسول اللہ ﷺ کے علاوہ عمرؓ، ابن مسعودؓ جبکہ تلامذہ میں انس بن مالکؓ، حسن بصریؓ اور ثابت بن قیسؓ مشہور ہیں۔ 44ھ / 665ء میں وفات پائی۔ (الشیبانی، اسد الغابہ، ج 3، ص 376۔ ابن حجر، الاصابہ فی تمییز الصحابہ، ج 6، ص 186۔)
- 51۔ بصرہ: بصرہ عراق کا دوسرا بڑا شہر ہے یہ شہر شط العرب کے کنارے واقع ہے یہاں تیل کے وسیع ذخائر ہیں یہ بہت زرخیز علاقہ ہے یہاں کی کھجوریں مشہور ہیں۔ زید بن ابیہ نے 14ھ میں یہاں جامع مسجد بنائی۔ (الحموی، یاقوت بن عبد اللہ، معجم البلدان، ج 2، ص 330، دار احیاء التراث العربی بیروت، 1399ھ / 1979ء)
- 52۔ سید ریاست علی ندوی، مولانا، اسلامی نظامِ تعلیم۔ مکتبہ الفیصل ناشران و تاجران کتب، اردو بازار لاہور، 2010ء، ص 46
- 53۔ محمد تقی عثمانی، علوم القرآن، ص 192، مکتبہ دارالعلوم کراچی، طبع دوم، تاریخ طبع 2015ء۔
- 54۔ سیوطی، حافظ جلال الدین، تاریخ الخلفاء ص: 214
- 55۔ بنو امیہ قریش کے ایک ممتاز اور دولت مند قبیلہ نے خلافت راشدہ کے بعد تقریباً ایک صدی تک ملوکیت سنبھالی اور اسلامی فتوحات کو بام عروج پر پہنچایا؛ جسکی سرحدیں ایک طرف چین اور دوسری طرف اسپین تک پھیلی ہوئی تھیں، البتہ مرکزی خلافت کے خاتمے کے باوجود اس خاندان کا شہزادہ عبدالرحمن الداخ اسپین میں حکومت قائم کرنے میں کامیاب ہوا۔ جہاں 1492ء تک اموی سلطنت قائم رہی۔ (عبدالروف ڈاکٹر، اسلامی ڈکشنری اور انسائیکلو پیڈیا، ص 47)
- 56۔ سید ریاست علی ندوی، مولانا، اسلامی نظامِ تعلیم، ص 48
- 57۔ مراد علی کتوزی، اصول فقہ و تاریخ فقہ اسلامی۔ مکتبہ یونیورسٹی پبلشرز پشاور اشاعت 2014ء ص 273
- 58۔ سید ریاست علی ندوی، مولانا، اسلامی نظامِ تعلیم، ص 28
- 59۔ ماہنامہ دیوبند۔ جلد 73، شماره 5، ص 7
- 60۔ غزنی: غزنی افغانستان کا صوبہ ہے یہ شہر صوبہ غزنی کا دار الحکومت ہے۔ ماضی میں کئی بادشاہوں کی حکومتوں کا دار الخلافہ رہا ہے یہاں کئی شعراء اور سائنسدانوں کے مزارات واقع ہے (الحمیری، محمد عبدالمنعم، الروض المعطار فی خبر الاقطار، ص 428)۔

⁶¹ آپ کا نام نعمان بن ثابت ہے۔ کنیت امام ابو حنیفہ ہے۔ چار ائمہ کرام میں سے پہلے امام ہیں۔ سب سے پہلے مسلک، حنفی مسلک کی بنیاد آپ سے ہی منسوب ہے۔ جائے پیدائش کوفہ اور تاریخ پیدائش سن 80 ہجری ہے۔ 150ء میں وفات ہوئے۔ (محمد ایوب سپرا، ائمہ اربعہ، ص-37، مکتبہ سبل السلام کراچی، 2017ء)

⁶² بغداد: بغداد عراق کا مشہور شہر اور دارالحکومت ہے، یہ شہر دریائے دجلہ کے دونوں کناروں پر آباد ہے، عباسی خلیفہ ابو جعفر منصور نے 144ھ/762ء میں ساسانی گاؤں بغداد کی جگہ ایک شہر بسایا اور اس کا نام مدینۃ السلام رکھا، شروع میں یہ ایک قلعہ معلوم ہوتا تھا۔ (البغدادی، تاریخ بغداد، ج1، ص15، دارالکتب العلمیہ بیروت، طبع اول 1417ھ/1997ء۔)

⁶³ مدرسہ نظامیہ: عراق کا سب سے پہلا اور پرانا مدرسہ ہے جسے بغداد میں بنایا گیا۔ نظام الملک الطوسی نے اس مدرسہ کی تعمیر 457ھ میں شروع کیا پرانی مورخ اس مدرسہ کو "المدراس" کے نام سے یاد کرتے ہیں۔ اب اس مدرسہ کے آثار مٹ چکے ہیں۔ (غنیہ، عبد الرحیم، اسلامی جامعات، ص163، اسلامک پبلیکیشنز لاہور 1999ء)

⁶⁴ ایک ترک نسل جس نے عباسی سلطنت میں فوجی ملازمت اختیار کی۔ پھر 1038ء میں انہوں نے اپنے سردار طغرل بیگ کی قیادت میں مرو اور نیشاپور پر قبضہ کر لیا اور سلطان کا لقب اختیار کر کے خراسان کے حکمران بن بیٹھے۔ آل سلجوق نے 429ھ سے 582ھ تک حکومت کی۔ (عبدالرووف، اسلامی ڈکشنری اور انسائیکلو پیڈیا ص112)

⁶⁵ سپین کے صوبہ قرطبہ کا صدر مقام ہے جب مسلمان ہسپانیہ پر قابض ہوئے تو انہوں نے 756ء سے 1021ء تک اس شہر کو بڑی ترقی دی، چنانچہ قرطبہ نہ صرف اسلامی تہذیب کا مرکز اور متمول شہر ہونے لگا۔ آٹھویں صدی عیسوی میں یہاں ایک عظیم الشان مسجد تعمیر کی گئی جو فن تعمیر کا حسین ترین نمونہ تھی۔ جب ہسپانیہ میں مسلمانوں کا زوال شروع ہوا تو 1236ء میں مسجد قرطبہ کو گرجے میں تبدیل کر دیا گیا۔ عہد اسلامی کے بعد قرطبہ کو پھر کبھی وہ عظمت حاصل نہ ہوئی۔ (عبدالرووف، ڈاکٹر، اسلامی ڈکشنری اور انسائیکلو پیڈیا، ص-165)

⁶⁶ سپین کا مشہور شہر جو وہاں مسلمانوں کی عظمت کا آخری نشان تھا اور جو ان سے 1492ء میں ہمیشہ کے لئے چھین گیا۔ اس کا سنگ بنیاد آٹھویں صدی عیسوی میں مسلمانوں نے رکھا تھا۔ سپین کے اسلامی دور میں اس شہر کو عظیم تمدنی، ثقافتی اور تعلیمی مقام حاصل رہا ہے۔ الحمر اکا دلفریب شاہی محل اسی شہر کی زینت ہے۔ (عبدالرووف، ڈاکٹر، اسلامی ڈکشنری اور انسائیکلو پیڈیا، ص-151)

⁶⁷ ماہنامہ دیوبند ج 73 ش 5، ص 7

⁶⁸ مصر: مصر افریقہ کا اسلامی ملک ہے اس کا دارالحکومت قاہرہ ہے۔ برطانیہ نے طویل عرصہ تک مصر کو نوآبادی بنائے رکھا 1922 کو مصر آزاد ملک بن گیا۔ (المحوی، معجم البلدان، ج1، ص150)

⁶⁹ ریاست علی ندوی، اسلامی نظام تعلیم، ص72

⁷⁰ قطب الدین ایک: سلطان محمد غوری کا سپہ سالار تھا، محمد غوری نے اسے پنجاب میں اپنا قائم مقام مقرر کیا تھا۔ محمد غوری کی وفات کے بعد برصغیر میں سلطنت "خاندان غلاماں" کی بنیاد رکھی، 1210ء میں وفات پانگے۔ (احسان اللہ ثاقب، انسائیکلو پیڈیا پاکستان، ص295)

⁷¹ التمش البری ترک تھا۔ اس کے باپ کا نام اہلم خان تھا اور وہ اپنے قبیلے کا سردار تھا۔ التمش کو سوتیلے بھائیوں نے موقع پا کر بخارالے جا کر ایک سوداگر کے ہاتھ فروخت کر دیا۔ پھر ایک تاجر اسے غزنی لے آیا جہاں قطب الدین ایک نے منہ مانگے داموں اسے خرید لیا۔ ایک اسے دہلی

- لے آیا۔ اپنی قابلیت سے وہ اہم عہدوں پر فائز رہا اور اپنی بیٹی کی شادی اس کے ساتھ کر دی۔ اور 1211ء میں دہلی کا بادشاہ بنا۔ (میرزا محمد وحید و دیگر، اردو دائرۃ المعارف الاسلامیہ، ج 3، ص 73)
- 72 محمد حسین، ہندوستان کی بیس بڑی خواتین، ص 1، زم زم پبلشرز اردو بازار لاہور، اشاعت 2007
- 73 سید ریاست علی ندوی۔ اسلامی نظام تعلیم ص۔ 73
- 74 ابن ماجہ، ابو عبد اللہ، محمد بن یزید، سنن ابن ماجہ، باب فضل العلماء والحث علی طلب العلم: ص 81، رقم الحدیث 244۔
- 75 التحریم، 6
- 76 اس کا حوالہ پہلے گزر چکا ہے۔ دیکھئے: صفحہ 36، حاشیہ 3۔
- 77 ابن العربی، محمد بن عبد اللہ بن محمد، احکام القرآن، ج 2، ص 213، دار الفکر بیروت، 1403ھ / 1982ء۔
- 78 البیہقی، احمد بن الحسین، ابو بکر، شعب الایمان، رقم الحدیث 2452، 2437، دار الکتب العلمیہ بیروت، طبع اول 1410ھ۔ القرطبی، محمد بن احمد بن ابی بکر، ابو عبد اللہ، الجامع لاحکام القرآن، ج 12، ص 158، دار عالم الکتب الریاض، 1423ھ / 2003ء۔ علوی ثریا بتول۔ اسلام میں عورت کا مقام و مرتبہ، ص: 147۔ مکتبہ خواتین میگزین، منصورہ ملتان روڈ، لاہور اشاعت 2009۔
- 79 ام المومنین عائشہ بنت ابو بکر القریشیہؓ مکہ معظمہ میں 9 سال قبل ہجری 613ء کو پیدا ہوئی۔ فقیہ، عالمہ اور فاضلہ ہیں۔ اکابر صحابہ آپ سے میراث کے مسائل پوچھا کرتے تھے۔ 2 ہجری کو رسول اللہ ﷺ سے ان کی شادی ہوئی۔ آپ سے 2210 احادیث مروی ہیں۔ آپ 57ھ / 676ء کو وفات پائی۔ (سلیمان ندوی، سید، سیرت عائشہ، ص 166، مکتبہ گوہر پبلیکیشنز، اردو بازار لاہور، تاریخ طبع نامعلوم)
- 80 ام سلمہ ہند بنت ابی امیہ ام المومنین صحاح ستہ کی راویہ ہیں۔ جنگ بدر کے بعد نبی کریم ﷺ کے عقد میں آئی۔ نبی کریم ﷺ سے پہلے ابو سلمہ بن عبد الاسد کی زوجیت میں تھیں۔ نبی کریم ﷺ، فاطمہ بنت رسول ﷺ اور اپنے سابقہ شوہر سے علم حاصل کیا۔ جبکہ تلامذہ میں اسامہ بنزیڈ، عبد اللہ بن عباسؓ اور سعید بن مسیبؓ شامل ہیں۔ 62ھ میں وفات پائی۔ (ابن حجر عسقلانی، الاصابۃ فی تمییز الصحابہ، ج 8، ص 150، 152)
- 81 الامام احمد بن حنبل، المسند، ج 4، ص 299۔
- 82 فاس مراکش کا پرانا تاریخی شہر ہے۔ یہ مراکش کا تیسرا بڑا شہر ہے۔ 2004ء کی مردم شماری کے مطابق یہاں کی آبادی 946815 ہے۔ اور شہر کی بنیاد ادریس اول نے 1789 میں رکھی۔ (سید قاسم محمود، اسلامی انسائیکلو پیڈیا، ج 2، ص 1442، الفیصل ناشران و تاجران کتب اردو بازار لاہور، طبع 10، 2013ء۔)
- 83 آپ محمد الفہری نامی ایک دولت مند تاجر کی صاحب زادی ہیں۔ آپ نے والد کی طرف سے ملنے والی وراثت پر مسجد و مدرسہ قرویین کی بنیاد ڈالی۔ 265ھ / 1180ء میں وفات ہوئی۔ (سید محمد سلیم پروفیسر، عہد اسلامی کے عظیم مدارس (جامعات)، ص 25، ادارہ تعلیمی تحقیق، بہاول شیر روڈ مزننگ لاہور، طبع 1، اکتوبر 1997ء)

84 جامعہ قرویین مراکش کے شہر فاس میں واقع ایک قدیم اسلامی یونیورسٹی ہے۔ 859ء میں قائم ہونے والی یہ جامعہ مسلم دنیا کا اہم تعلیمی مرکز ہے۔ نیز بک آف ورلڈ ریکارڈ کے مطابق یہ دنیا کا سب سے قدیم ادارہ ہے۔ (سید محمد سلیم، عہد اسلامی کے عظیم مدارس، ص 25)۔

(www.wikipedia.com/jamiaqarweeien)

85 سید علی شاہ، خواتین کی تعلیم و تربیت میں ضلع چارسدہ کے دینی مدارس کا کردار، ایم فل مقالہ، شعبہ اسلامیات، اینڈ تھیولوجی جامعہ ہری پور، 2016ء

86 تیسری صلیبی جنگ میں اسلامی فوج کا مشہور کردہ سپہ سالار اور شام کا سلطان جو 532ھ میں پیدا ہوا اور 589ھ میں وفات پائی۔ اس نے 583ھ میں عیسائیوں کو شکست دے کر بیت المقدس فتح کر لیا۔ مغرب میں لوگ اس کے نام سے کانپتے تھے۔ جرات اور ہمت میں وہ اپنے مد مقابل شاہ رچرڈ سے کہیں بلند تھا۔ تاریخ میں وہ اسلام سے عقیدت، عدل و انصاف اور غریبوں اور مسکینوں کی سرپرستی کے لئے بہت مشہور ہے۔ (الذہبی، سیر اعلام النبلاء، ج 21، ص 278)

87 سلطان مراد ثانی سلطنت عثمانیہ کا تیسرا حاکم 1326ء میں پیدا ہوا۔ ایک دیندار، ایماندار اور بہادر سپاہی تھے۔ 1360ء میں حاکم بنے اور آپ کے دور میں سلطنت عثمانیہ کا رقبہ بہت تیزی سے بڑھا۔ آپ نے یورپ اور ایشیا تک سرحدیں بڑھائیں۔ 1380ء میں وفات ہوا۔ (مرزا محمد وحید، اردو دائرۃ المعارف الاسلامیہ، ج 20، ص 273)

88 علوی، ثریا بتول، اسلام میں عورت کا مقام و مرتبہ، ص 187

89 نام خرم لقب شاہ جہاں والد کا نام جہانگیر۔ والدہ کا نام جو دھابائی۔ تاریخ پیدائش 05 جنوری 1592۔ تخت نشینی 1628ء بروز پیر عمر 37 سال۔ آپ نے رفاہ عامہ کے بہت سے کام کئے۔ تاج محل، موتی مسجد، جامع مسجد بنائی۔ وفات 22 جنوری 1666ء۔ (مفتی نظام الدین شامزئی، ہندوستان کی بیس بڑی خواتین، ص 8369)

90 نام باقی محمد خان، ابتدا میں یہ بھوپال کے وزیر اعظم تھے مگر بعد میں انہوں نے استعفیٰ دے دیا۔ 1271ھ میں شاہ جہاں بیگم سے شادی ہوئی۔ 1882ھ میں بیت اللہ کے لئے تشریف لے گئے اور حج سے واپسی پر انتقال ہوا۔ (مفتی نظام الدین شامزئی، ہندوستان کی بیس بڑی خواتین، ص 168)

91 سید علی شاہ، خواتین کی تعلیم و تربیت میں ضلع چارسدہ کی دینی مدارس کا کردار (ایم فل مقالہ) شعبہ اسلامیات، اینڈ تھیولوجی، جامعہ، ہری پور، 2016ء

92 شہباز محمد، سواستو، ص: 93، 94، ناشر، انوائزمنٹل پروفیکشن سوسائٹی سید و شریف، سوات۔

93 سید بہادر شاہ ترمذی، حضرت سید علی ترمذی المعروف پیر بابا کے تاریخی و علمی کارنامے، ص: 18

94 عبدالحلیم اثر افغانی، روحانی رابطہ اور روحانی تڑون، ج 1، ص: 412، 413

95 ایضا، ص: 415، 414

96 عبدالحلیم اثر افغانی، روحانی رابطہ اور روحانی تڑون، ج 1، ص: 416، 417

97 محمد شفیع صابر، حیات پیر بابا، ص: 86، 87۔

- 98 عبد الحلیم اثر افغانی، روحانی رابطہ اور روحانی تزون، ج 1، ص 516515۔ محمد شفیع صابر، حیات پیر بابا، ص: 165۔
- 99 روزنامہ مشرق پشاور، 5 اپریل 1986، خصوصی ایڈیشن۔
- 100 سید محمد محسن علی شاہ چشتی صابری، تذکرہ سید میراں شاہ بھیکھ نص: 60، 61
- 101 سید محمد محسن علی شاہ چشتی صابری، تذکرہ سید میراں شاہ بھیکھ نص: 63، 64
- 102 حضرت محمود شاہ قریشی المعروف شلبانڈی باباجی کے بارے میں تمام معلومات آپ کے پوتے مقبول عالم صاحب اور آپ کے بھتیجے محمد اعظم خان صاحب سے ان کی خانقاہ ربانیہ شریف میں سوالات و جوابات کی ایک مجلس میں حاصل کی گئیں۔
- 103 حضرت پیر مختار احمد جان نقشبندی مجددی ریٹائرڈ پرنسپل صاحب چونکہ اب حیات ہے اس لئے آپ سے براہ راست خانقاہ عالیہ نقشبندیہ مجددیہ موضع چنگلی میں معلومات حاصل کی گئیں۔
- 104 مولانا پیر عبد الحمید قریشی کے بارے میں سارے معلومات آپ کے بیٹے جناب فضل رشید صاحب ریٹائرڈ پرنسپل سے ان کی رہائش گاہ میں جا کر حاصل کئے گئے۔
- 105 محمد سلیم اقبال جنیدی، داتائے سرحد، ص: 118، 119، ایم ایس آئی 2000ء۔
- 106 عبد الحلیم اثر افغانی، روحانی رابطہ اور روحانی تزون، ج 1، ص: 739، 740
- 107 محمد سلیم اقبال جنیدی، داتائے سرحد، ص: 164
- 108 ایضاً
- 109 انور بیگ باغی، دیوبند تاریخ، ص: 354
- 110 ایضاً۔
- 111 مولانا سلام اللہ حقانی اور مولانا محمد عبید اللہ سے ملاقات کے وقت ان کے مدرسے اہلی میں سوالات اور جوابات کی ایک مجلس میں یہ معلومات حاصل کی گئی۔
- 112۔ ابو نعیم، احمد بن عبد اللہ، الاصفہانی، حلیۃ الاولیاء و طبقات الاصفیاء، ج 2، ص 49، 50، دار لکتاب العربی بیروت، طبع چہارم 1405ھ۔